

राज्यातील शासकीय, शासन अनुदानित संस्था विद्यापीठ संचालित महाविद्यालये / विभाग यामधील केंद्रीभूत प्रवेश प्रक्रियेनंतर विविध अपरिहार्य कारणास्तव रिक्त राहणाऱ्या जागांचे प्रवेश विद्यार्थ्यांच्या हितार्थ सक्षम प्राधिका-यामार्फत एकत्रितपणे करण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक : टीईएम-२०१६/प्र.क्र.३८१(ब)/तांशि-४

मंत्रालय विस्तार भवन, मादाम कामा मार्ग,

हुतात्मा राजगुरु चौक, मुंबई ४०० ०३२.

दिनांक: २१ जुलै, २०१६

- वाचा:**
१. संचालक, तंत्र शिक्षण, महाराष्ट्र राज्य, मुंबई यांचे पत्र क्र. २अ/एडीएम/२०१६/९४६, दिनांक १९/७/२०१६
 २. उच्च व तंत्र शिक्षण विभाग, शासन निर्णय क्रमांक टीईएम-२०१६/प्र.क्र.५३६/तांशि-४, दिनांक १५/३/२०१६
 ३. महाराष्ट्र विनाअनुदानित खाजगी व्यावसायिक शैक्षणिक संस्थांमध्ये व्यावसायिक पदवी / पदविका / पदव्युत्तर पदवी अभ्यासक्रमाचे प्रवेश नियम, शासन अधिसूचना क्रमांक TEM-२०१५/CR ५३६/TE-४ (असाधारण क्र.७५/७६/७७), दिनांक ११/३/२०१६

प्रस्तावना :

महाराष्ट्र विना अनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ च्या वरील संदर्भ क्र.३ नुसार व्यावसायिक तांत्रिक अभ्यासक्रमांचे प्रवेश शैक्षणिक वर्ष २०१६-१७ पासून करण्यात येत आहेत. तसेच शासकीय व शासन अनुदानित व्यावसायिक शैक्षणिक संस्थांमधील प्रवेश हे वरील संदर्भ क्रमांक २ येथील शासन निर्णयामधील तरतूदीनुसार व शासनाने यापूर्वी सक्षम प्राधिकारी म्हणून आयुक्त, राज्य सामायिक प्रवेश परीक्षा कक्ष यांचेमार्फत करण्याचे घोषित केले. त्यानुसार प्रवेश प्रक्रिया एक खिडकी पध्दतीने राबविण्यात येत आहे. सदर केंद्रीभूत प्रवेश प्रक्रियेनंतर रिक्त राहिलेल्या जागा संस्था स्तरावर भरण्याची तरतूद करण्यात आली असून राज्यातील शासकीय व शासन अनुदानित संस्था व विद्यापीठ संचालित महाविद्यालये / विभाग यामधील केंद्रीभूत प्रवेश प्रक्रियेनंतर विविध अपरिहार्य कारणास्तव रिक्त राहणाऱ्या जागा विद्यार्थ्यांच्या हितार्थ एकत्रितपणे आयुक्त, राज्य सामायिक प्रवेश परीक्षा यांचेमार्फतच स्वतंत्रपेरी आयोजित करण्याची बाब विचाराधीन होती त्या अनुषंगाने खालीलप्रमाणे शासन निर्णय निर्गमित करण्यात येत आहे.

शासन निर्णय :

केंद्रीभूत प्रवेश प्रक्रियेनंतर शासकीय, शासन अनुदानित संस्था व विद्यापीठ संचालित महाविद्यालये / विभाग यामधील विविध अपरिहार्य कारणास्तव रिक्त राहिलेल्या जागा विद्यार्थ्यांच्या

हितार्थ गुणवत्ताक्रमानुसार पारदर्शीपणे एक खिडकी पध्दतीने संस्था स्तरावर भरण्याकरीता यापूर्वी शासनाने घोषित केलेल्या सक्षम प्राधिकारी यांचेमार्फत म्हणजेच आयुक्त, राज्य सामायिक प्रवेश परीक्षा कक्ष यांचेमार्फत एकत्रितपणे करण्यात यावेत. अशा प्रकारे घेण्यात येणाऱ्या स्वतंत्र प्रवेश फेरीचे वेळापत्रक, तपशील व अनुषंगिक सूचना, सक्षम प्राधिकारी यांनी जाहीर करून त्यास प्रसिद्धी द्यावी.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा सांकेतांक २०१६०७२११५०३३६५००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म. मा. मोरवे)

अवर सचिव, महाराष्ट्र शासन

प्रति,

१. आयुक्त, राज्य सामाईक प्रवेश परीक्षा कक्ष, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
२. सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
३. सचिव, शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
४. संचालक, तंत्र शिक्षण, महाराष्ट्र राज्य, मुंबई
५. संचालक, महाराष्ट्र राज्य तंत्र शिक्षण परीक्षा मंडळ, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०००५१
६. सहसंचालक, तंत्र शिक्षण विभागीय कार्यालय (सर्व), (संचालक, तंत्र शिक्षण यांच्यामार्फत)
७. कुलसचिव, सर्व अकृषि विद्यापीठे (संचालक, तंत्र शिक्षण यांच्यामार्फत)
८. निवड नस्ती/तांशि-४.